



# ସ୍ୱରାଷ୍ଟ୍ରମନ୍ତ୍ରୀଙ୍କ ଜାନ୍ତୁ କାଶ୍ମୀର ପୁଲିସ୍ ଲାଇଭ୍ ଏବଂ ଅନନ୍ତନାଗ ଜିଲ୍ଲାର ସିଆରପିଏଫ ଶିବିର ପରିଦର୍ଶନ ରାଜ୍ୟର ସବୁ ପୁଲିସ୍ ଥାନାକୁ ଯୋଗାଇ ଦିଆଯିବ ବୁଲେଟ୍ ପୁଫ୍ ପୋଷାକ ଓ ଯାନ: ରାଜନାଥ ସିଂହ

Posted On: 10 SEP 2017 5:58PM by PIB Bhubaneswar

କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ ଶ୍ରୀ ରାଜନାଥ ସିଂହ ଆଜି ଜାନ୍ତୁ କାଶ୍ମୀରର ପୁଲିସ୍ ଲାଇଭ୍ ଏବଂ ଅନନ୍ତନାଗ ଜିଲ୍ଲାର ସିଆରପିଏଫ ଶିବିର ପରିଦର୍ଶନ କରିଛନ୍ତି । ଏହି ପରିଦର୍ଶନ ବେଳେ ତାଙ୍କ ସହ ରାଜ୍ୟ ଉପ ମୁଖ୍ୟମନ୍ତ୍ରୀ ଡକ୍ଟର ନିର୍ମଳ କୁମାର ସିଂହ ଏବଂ କେନ୍ଦ୍ର ଗୃହ ସଚିବ ରାଜୀବ ଗୌଡ଼ା ପ୍ରମୁଖ ସାମିଲ ହୋଇଥିଲେ ।

ଜାନ୍ତୁ କାଶ୍ମୀର ଗସ୍ତର ଦ୍ୱିତୀୟ ଦିନରେ ସ୍ୱରାଷ୍ଟ୍ର ମନ୍ତ୍ରୀ ଶ୍ରୀ ସିଂହ ଆଡ଼ଙ୍କବାଦୀ ଆକ୍ରମଣରେ ପ୍ରାଣ ହରାଇଥିବା କନେଷ୍ଟବଲ ଇମଡିଆଲ୍ ଅହମ୍ମଦଙ୍କ ପ୍ରତି ଗଭୀର ଶ୍ବେଦାଞ୍ଜଳି ଜ୍ଞାପନ କରିଥିଲେ । ଗତକାଲି ପୁଲିସ୍ ପହରା ବେଳେ ଆଡ଼ଙ୍କବାଦୀଙ୍କ ଗୁଳିରେ ଶ୍ରୀ ଇମଡିଆଲ୍ ଶିକାର ହୋଇଥିଲେ । ଜାନ୍ତୁ କାଶ୍ମୀର ପୁଲିସ୍ ଲାଇଭ୍ ଠାରୁ ମାତ୍ର ଏକ କିଲୋମିଟର ଦୂରରେ ଆଡ଼ଙ୍କବାଦୀମାନେ ଗତ ମାସରେ ଆକ୍ରମଣ କରି ଜଣେ ଆସିଷ୍ଟାଣ୍ଟ ସର୍ବ୍ ଇନ୍ସପେକ୍ଟର ଅବଦୁଲ ରସୀଦଙ୍କ ପ୍ରାଣହାନି ଘଟାଇଥିଲେ ।

ଏହି ଅବସରରେ ନିଜର ପ୍ରତିକ୍ରିୟା ପ୍ରକଟ କରି ସ୍ୱରାଷ୍ଟ୍ର ମନ୍ତ୍ରୀ କହିଲେ ଯେ ଏହା କୌଣସି ସାଧାରଣ ବଳିଦାନ ନୁହେଁ, ଏହା ଚରମ ବଳିଦାନ । ତେଣୁ ତାହାକୁ ସେ ଭାଷାରେ ବର୍ଣ୍ଣନା କରିବା ପାଇଁ ଶବ୍ଦ ପାଉନାହାନ୍ତି । ଏହି ଦୁଃସାହସୀ ବୀରମାନଙ୍କ କର୍ତ୍ତବ୍ୟନିଷ୍ଠାକୁ ସେ ସମ୍ମାନ କରୁଛନ୍ତି । ଏପରିକି ପ୍ରଧାନମନ୍ତ୍ରୀ ମଧ୍ୟ ସେମାନଙ୍କ ବୀରତ୍ବକୁ ପ୍ରଶଂସା କରିଛନ୍ତି ବୋଲି ଶ୍ରୀ ସିଂହ ଉଲ୍ଲେଖ କରିଥିଲେ । ଏହା କେବଳ ଜାନ୍ତୁ କାଶ୍ମୀର ପାଇଁ ଗର୍ବ ଓ ଗୌରବର କଥା ନୁହେଁ, ସେମାନଙ୍କ ବଳିଦାନକୁ ସମଗ୍ର ରାଷ୍ଟ୍ର ସମ୍ମାନ ଜଣାଉଛି । ସୁରକ୍ଷା କର୍ମୀମାନେ ସଦାବେଳେ ଆଡ଼ଙ୍କବାଦୀମାନଙ୍କୁ ମୁକାବିଲା କରୁଛନ୍ତି ଯାହାକି ପ୍ରତିବେଶୀ ରାଷ୍ଟ୍ରଙ୍କ ଦ୍ୱାରା ପ୍ରାୟୋଜିତ ବୋଲି ସେ କହିଥିଲେ ।

ସରକାର ଏଭଳି ଚାଲେଞ୍ଜିଂ ପରିସ୍ଥିତି ସଂପର୍କରେ ସଂପୂର୍ଣ୍ଣ ଅବଗତ ଅଛନ୍ତି ଯାହାକି ରାଜ୍ୟ ପୁଲିସ୍ ଏବଂ ସେଠାରେ ମୁତୟନ ଥିବା ସୁରକ୍ଷା କର୍ମୀମାନେ ସାମ୍ନା କରିଆସୁଛନ୍ତି । ତେଣୁ ସରକାର ସୁରକ୍ଷା ବାହିନୀ ଏବଂ ଅର୍ଦ୍ଧସାମରିକ ବଳଙ୍କ ନିରାପତ୍ତା ତଥା କଲ୍ୟାଣ ନିମନ୍ତେ ସବୁପ୍ରକାର ପଦକ୍ଷେପ ଗ୍ରହଣ କରୁଛନ୍ତି । ଏକ ଟ୍ରମା ସେକ୍ଟର ଖୋଲିବା ସକାଶେ ସରକାର ମଞ୍ଜୁର କରିଛନ୍ତି ଏବଂ ରାଜ୍ୟର ସମସ୍ତ ପୁଲିସ୍ ଥାନାକୁ ବୁଲେଟ୍ ପୁଫ୍ ପୋଷାକ ଓ ଯାନବାହନ ଯୋଗାଇ ଦିଆଯିବାକୁ କେନ୍ଦ୍ର ସରକାର ଅର୍ଥ ଯୋଗାଇ ଦେଇଛନ୍ତି ।

ଦେଶ ସୁରକ୍ଷା କର୍ମୀମାନଙ୍କ ଚରମ ବଳିଦାନ ପ୍ରତି ଗଭୀର କୃତଜ୍ଞ ଏବଂ କୌଣସି ପରିମାଣର ଅର୍ଥ ଏଭଳି ବଳିଦାନର ଭରଣା କରିପାରିବନାହିଁ । ଜାନ୍ତୁ କାଶ୍ମୀରକୁ ପୁଣି ଥରେ ‘ଭୂସୂର୍ଗ’ରେ ପରିଣତ କରିବା ପାଇଁ ସରକାର ବନ୍ଧପରିକର ଏବଂ ଏହି ଲକ୍ଷ୍ୟ ହାସଲ କରିବା ଦିଗରେ କୌଣସି ଶକ୍ତି ସରକାରଙ୍କୁ ରୋକି ପାରିବେ ନାହିଁ ବୋଲି ସେ କହିଥିଲେ । ଗତ ଏକ ବର୍ଷ ଭିତରେ ଏହା ତାଙ୍କର ପଞ୍ଚମ ଜାନ୍ତୁ କାଶ୍ମୀର ଗସ୍ତ । ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ପ୍ରତିବନ୍ଧତାକୁ ଦୋହରାଇ ସ୍ୱରାଷ୍ଟ୍ର ମନ୍ତ୍ରୀ କହିଲେ ଯେ ରାଜ୍ୟକୁ ସବୁପ୍ରକାର ସହାୟତା ଯୋଗାଇ ଦେବାକୁ କେନ୍ଦ୍ର ସରକାର ବନ୍ଧପରିକର । ଜବାନମାନଙ୍କର ବାସଗୃହ ସମସ୍ୟାର ମଧ୍ୟ ସମାଧାନ କରାଯିବ ବୋଲି ସେ ତୃପ୍ତ ପ୍ରତିଶ୍ରୁତି ପ୍ରଦାନ କରିଥିଲେ ।

ପରେ ସ୍ୱରାଷ୍ଟ୍ର ମନ୍ତ୍ରୀ ଅନନ୍ତନାଗସ୍ଥିତ ସିଆରପିଏଫ ଶିବିର ନିକଟରେ ଆୟୋଜିତ ଏକ ସୈନିକ ସମ୍ମିଳନୀକୁ ସମ୍ବୋଧିତ କରି କହିଲେ ଯେ ସାହସ ଏଭଳି ଏକ ଭାବନା ଯାହା ବଜାରରେ କିଣିବାକୁ ମିଳେନାହିଁ । ସୈନିକମାନେ ଅଦମ୍ୟ ଓ ଅପରିସୀମ ସାହସର ସହ ଜନ୍ମଲାଭ କରିଛନ୍ତି ବୋଲି ସେ ଉଲ୍ଲେଖ କରିଥିଲେ । ସିଆରପିଏଫ ବଳଙ୍କ ପାଇଁ କେନ୍ଦ୍ର ସରକାର ଅଧିକ ସୁବିଧାସୁଯୋଗ ଯୋଗାଇଦେବାକୁ ପ୍ରସ୍ତୁତ ଅଛନ୍ତି ବୋଲି ଉଲ୍ଲେଖ କରି ଶ୍ରୀ ସିଂହ କହିଲେ ଯେ ସରକାର ଜାନ୍ତୁ କାଶ୍ମୀରରେ କାର୍ଯ୍ୟରତ ସିଆରପିଏଫ ଯବାନମାନଙ୍କ ନିମନ୍ତେ ହେଲିକପ୍ଟର ସେବା ଯୋଗାଇଦେବେ । ପ୍ରତ୍ୟେକ ସହିଦ ପରିବାରଙ୍କୁ ସିଏପିଏଫରୁ ଅନ୍ୟତମ ଏକ କୋଟି ଟଙ୍କା ପ୍ରଦାନ କରାଯିବା ତାଙ୍କର ଇଚ୍ଛା ବୋଲି ସେ ସୂଚାଇଥିଲେ ।

ସରକାର ଏବେ ‘ଭାରତକେ ବୀର’ ପୋର୍ଟାଲର ଶୁଭାରମ୍ଭ କରିଛନ୍ତି ଯଦ୍ୱାରା ସହିଦ ପରିବାରମାନଙ୍କୁ ସହାୟତା ଯୋଗାଯାଇପାରିବ ଏବଂ ସାମଗ୍ରିକ ଭାବେ ରାଷ୍ଟ୍ର ସେମାନଙ୍କର କଲ୍ୟାଣ ନିମନ୍ତେ ସହାୟତାର ହାତ ବଢ଼ାଇ ପାରିବ । ଏହି ଅବସରରେ ସ୍ୱରାଷ୍ଟ୍ର ମନ୍ତ୍ରୀ ଜାନ୍ତୁ କାଶ୍ମୀର ପୁଲିସ୍ ଏବଂ ସିଆରପିଏଫ ବଳର ଯବାନମାନଙ୍କ ସହ ଭାବ ବିନିମୟ କରିଥିଲେ ।

ପୂର୍ବରୁ ରାଜ୍ୟ ପୁଲିସବଳଙ୍କୁ ସମ୍ବୋଧିତ କରି ରାଜ୍ୟ ପୁଲିସ୍ ମହାନିର୍ଦ୍ଦେଶକ ଡକ୍ଟର ଏସ ପି ବୈଦ କହିଲେ ଯେ ପୁଲିସ୍ ବଳଙ୍କ ପରିବାରଙ୍କୁ ନିରାପତ୍ତା ତଥା ସୁସ୍ଥ ବାତାବରଣ ଯୋଗାଇ ଦେବାଲାଗି ସରକାର ସବୁମତେ କାର୍ଯ୍ୟ କରୁଛନ୍ତି । ସାଧନର ସାମିତତା ତଥା ଶତ୍ରୁପକ୍ଷଙ୍କ ସକଳ ଅପକୌଶଳ ସତ୍ତ୍ୱେ ରାଜ୍ୟ ପୁଲିସର ଦୃଢ଼ ମନୋବଳ ଅତୁଟ ରହିଛି । ଆଡ଼ଙ୍କବାଦୀମାନେ ସୋସିଆଲ ମିଡ଼ିଆର ଅପବ୍ୟବହାର କରି ଲୋକମାନଙ୍କୁ ବିଭ୍ରାନ୍ତ କରିବାକୁ ଚେଷ୍ଟା କରୁଛନ୍ତି । ତେବେ ପୁଲିସବଳ ସାହସ ଓ ନିଷ୍ଠାର ସହ ସେମାନଙ୍କ ହାନି ଉଦ୍ଦେଶ୍ୟକୁ ଚରିତାର୍ଥ ହେବାକୁ ଦେଉନାହାନ୍ତି ବୋଲି ସେ କହିଥିଲେ ।

\*\*\*\*\*

(Release ID: 1502386) Visitor Counter : 2

